



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1603/34 - 2009 මැයි 28 වැනි බ්‍රහස්පතින්දා- 2009.05.28

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

ආණ්ඩුකාරවරුන් විසින් කරනු ලබන ප්‍රකාශන ආදිය

වයඹ පළාතේ ආණ්ඩුකාරතුමා විසින් කරනු ලබන නිවේදනයයි

වයඹ පළාතේ ආණ්ඩුකාරවර නිස්ස රෙජිනෝල්ඩ් බෙල්ල වන මම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ දහතුන් වන සංශෝධනයේ 154 (ඊ) ව්‍යවස්ථාවේ (4) හා (5) උප වගන්ති යටතේ මා වෙත පැවරී ඇති බලතල ප්‍රකාරව, පත් කරන ලද, වයඹ පළාතේ පළාත් සභාවේ නව අමාත්‍ය මණ්ඩලය ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 165 වැනි ව්‍යවස්ථාව සහ 161 (ඇ) (iii) වැනි ව්‍යවස්ථාවට අනුකූලව, පහත සඳහන් ධුරයන් සඳහා වර්ෂ දෙදහස් නවයක් වූ පෙබරවාරි මස විසිහත් වැනි දින, කොළඹ දී මා ඉදිරිපිට ප්‍රතිඥා/දිවුරුම් දෙන ලද බව මෙයින් නිවේදනය කරමි. (මෙම කරුණ සම්බන්ධයෙන් මවිසින් ප්‍රකාශයට පත් කරන 2009 මැයි මස 07 වැනි බ්‍රහස්පතින්දා දිනැති අංක 1600/25 දරන අති විශේෂ ගැසට් පත්‍රය මෙයින් අවලංගු කරනු ලැබේ).

01. ගරු අතුල විජේසිංහ මැතිතුමා - වයඹ පළාතේ ප්‍රධාන අමාත්‍ය හා මුදල් හා ක්‍රම සම්පාදන, නීතිය හා සාමය, පළාත් පාලන හා පළාත් පරිපාලන, මිනිස්බල, අධ්‍යාපන හා සංස්කෘතික කටයුතු, ඉඩම්, ප්‍රවාහන, පරිසර, සංචාරක, ආයෝජන සම්බන්ධීකරණ, සමුපකාර සංවර්ධන සහ ආහාර සැපයුම් හා බෙදාහැරීම් අමාත්‍යවරයා වශයෙන් ;
02. ගරු ඒ. එච්. එම්. අශෝක වඩිගමංගාව මැතිතුමා - වයඹ පළාතේ සෞඛ්‍ය, දේශීය වෛද්‍ය, ක්‍රීඩා සහ යෞවන කටයුතු අමාත්‍යවරයා වශයෙන් ;
03. ගරු නෙරංජන් වික්‍රමසිංහ මැතිතුමා - වයඹ පළාතේ සමාජ සුබසාධන, පරිවාස හා ළමාරක්ෂක, වනිතා කටයුතු, ග්‍රාමීය කර්මාන්ත සංවර්ධන සහ ග්‍රාම සංවර්ධන අමාත්‍යවරයා වශයෙන් ;
04. ගරු කේ. ඩබ්.ශාන්ත බණ්ඩාර මැතිතුමා - වයඹ පළාතේ කෘෂිකර්ම, සත්ව නිෂ්පාදන හා සංවර්ධන, සුළු වාරිමාර්ග සහ ගොවිජන සංවර්ධන අමාත්‍යවරයා වශයෙන් ;
05. ගරු අරුන්දික ප්‍රනාන්දු මැතිතුමා - වයඹ පළාතේ මාර්ග සංවර්ධන, විදුලිබල, නිවාස හා ඉදිකිරීම් සහ ධීවර කටයුතු අමාත්‍යවරයා වශයෙන්.

වර්ෂ දෙදහස් නවයක් වූ මැයි මස 25 වැනි දින වූ මෙදින කුරුණෑගල දී ප්‍රකාශයට පත් කරන ලදී.

නිස්ස ආර්. බෙල්ල,
වයඹ පළාත් ආණ්ඩුකාරවර.